

श्री दुर्गा देवी कवच

॥अथ श्री देव्याः कवचम्॥

ॐ अस्य श्रीचण्डीकवचस्य ब्रह्मा ऋषिः, अनुष्टुप् छन्दः,
चामुण्डा देवता, अङ्गन्यासोक्तमातरो बीजम्, दिग्बन्धदेवतास्तत्त्वम्,
श्रीजगदम्बाप्रीत्यर्थं सप्तशतीपाठाङ्गत्वेन जपे विनियोगः।

ॐ नमश्चण्डिकायै।

॥मार्कण्डेय उवाच॥

ॐ यद्गुह्यं परमं लोके सर्वरक्षाकरं नृणाम्।
यन्न कस्य चिदाख्यातं तन्मे ब्रूहि पितामह॥1॥

॥ब्रह्मोवाच॥

अस्ति गुह्यतमं विप्रा सर्वभूतोपकारकम्।
दिव्यास्तु कवचं पुण्यं तच्छृणुष्व महामुने॥2॥

प्रथमं शैलपुत्री च द्वितीयं ब्रह्मचारिणी।
तृतीयं चन्द्रघण्टेति कूष्माण्डेति चतुर्थकम्॥3॥

पञ्चमं स्कन्दमातेति षष्ठं कात्यायनीति च
सप्तमं कालरात्रीति महागौरीति चाष्टमम्॥4॥

नवमं सिद्धिदात्री च नव दुर्गाः प्रकीर्तिताः।
उक्तान्येतानि नामानि ब्रह्मणैव महात्मना ॥5 ॥

अग्निना दह्यमानस्तु शत्रुमध्ये गतो रणे।
विषमे दुर्गमे चैव भयार्ताः शरणं गताः ॥6 ॥

न तेषां जायते किञ्चिदशुभं रणसङ्कटे।
नापदं तस्य पश्यामि शोकदुःखभयं न ही ॥7 ॥

यैस्तु भक्त्या स्मृता नूनं तेषां वृद्धिः प्रजायते।
ये त्वां स्मरन्ति देवेशि रक्षसे तान्न संशयः ॥8 ॥

प्रेतसंस्था तु चामुण्डा वाराही महिषासना।
ऐन्द्री गजसमारूढा वैष्णवी गरुडासना ॥9 ॥

माहेश्वरी वृषारूढा कौमारी शिखिवाहना।
लक्ष्मीः पद्मासना देवी पद्महस्ता हरिप्रिया ॥10 ॥

श्वेतरूपधारा देवी ईश्वरी वृषवाहना।
ब्राह्मी हंससमारूढा सर्वाभरणभूषिता ॥ 11 ॥

इत्येता मातरः सर्वाः सर्वयोगसमन्विताः।
नानाभरणशोभाढया नानारत्नोपशोभिताः ॥ 12 ॥

दृश्यन्ते रथमारूढा देव्याः क्रोधसमाकुलाः।
शङ्खं चक्रं गदां शक्तिं हलं च मुसलायुधम् ॥13 ॥

खेटकं तोमरं चैव परशुं पाशमेव च।
कुन्तायुधं त्रिशूलं च शार्ङ्गमायुधमुत्तमम् ॥ 14 ॥

दैत्यानां देहनाशाय भक्तानामभयाय च।
धारयन्त्यायुद्धानीथं देवानां च हिताय वै ॥ 15 ॥

नमस्तेऽस्तु महारौद्रे महाघोरपराक्रमे।
महाबले महोत्साहे महाभयविनाशिनि ॥ 16 ॥

त्राहि मां देवि दुष्प्रेक्ष्ये शत्रूणां भयवर्धिनि।
प्राच्यां रक्षतु मामैन्द्रि आग्नेय्यामग्निदेवता ॥ 17 ॥

दक्षिणेऽवतु वाराही नैऋत्यां खड्गधारिणी।
प्रतीच्यां वारुणी रक्षेद् वायव्यां मृगवाहिनी ॥ 18 ॥

उदीच्यां पातु कौमारी ऐशान्यां शूलधारिणी।
ऊर्ध्वं ब्रह्माणी मे रक्षेदधस्ताद् वैष्णवी तथा ॥ 19 ॥

एवं दश दिशो रक्षेच्चामुण्डा शववाहाना।
जाया मे चाग्रतः पातुः विजया पातु पृष्ठतः ॥ 20 ॥

अजिता वामपार्श्वे तु दक्षिणे चापराजिता।
शिखामुद्योतिनि रक्षेदुमा मूर्ध्नि व्यवस्थिता ॥ 21 ॥

मालाधारी ललाटे च भ्रुवो रक्षेद् यशस्विनी।
त्रिनेत्रा च भ्रुवोर्मध्ये यमघण्टा च नासिके ॥ 22 ॥

शङ्खिनी चक्षुषोर्मध्ये श्रोत्रयोर्द्वारवासिनी।
कपोलौ कालिका रक्षेत्कर्णमूले तु शङ्करी ॥ 23 ॥

नासिकायां सुगन्धा च उत्तरोष्ठे च चर्चिका।
अधरे चामृतकला जिह्वायां च सरस्वती ॥ 24 ॥

दन्तान् रक्षतु कौमारी कण्ठदेशे तु चण्डिका।
घण्टिकां चित्रघण्टा च महामाया च तालुके ॥ 25 ॥

कामाक्षी चिबुकं रक्षेद् वाचं मे सर्वमङ्गला।
ग्रीवायां भद्रकाली च पृष्ठवंशे धनुर्धारी ॥ 26 ॥

नीलग्रीवा बहिःकण्ठे नलिकां नलकूबरी।
स्कन्धयोः खङ्गिनी रक्षेद् बाहू मे वज्रधारिणी ॥ 27 ॥

हस्तयोर्दण्डिनी रक्षेदम्बिका चान्गुलीषु च।
नखाञ्छूलेश्वरी रक्षेत्कुक्षौ रक्षेत्कुलेश्वरी ॥ 28 ॥

स्तनौ रक्षेन्महादेवी मनः शोकविनाशिनी।
हृदये ललिता देवी उदरे शूलधारिणी ॥ 29 ॥

नाभौ च कामिनी रक्षेद् गुह्यं गुह्येश्वरी तथा।
पूतना कामिका मेढ्रं गुडे महिषवाहिनी ॥ 30 ॥

कट्यां भगवतीं रक्षेज्जानूनी विन्ध्यवासिनी।
जङ्घे महाबला रक्षेत्सर्वकामप्रदायिनी ॥ 31 ॥

गुल्फयोर्नारसिंही च पादपृष्ठे तु तैजसी।
पादाङ्गुलीषु श्रीरक्षेत्पादाधःस्तलवासिनी ॥32॥

नखान् दंष्ट्रा कराली च केशांशचैवोर्ध्वकेशिनी।
रोमकूपेषु कौबेरी त्वचं वागीश्वरी तथा ॥33॥

रक्तमज्जावसामांसान्यस्थिमेदांसि पार्वती।
अन्त्राणि कालरात्रिश्च पित्तं च मुकुटेश्वरी ॥ 34 ॥

पद्मावती पद्मकोशे कफे चूडामणिस्तथा।
ज्वालामुखी नखज्वालामभेद्या सर्वसन्धिषु ॥35॥

शुक्रं ब्रह्माणी मे रक्षेच्छायां छत्रेश्वरी तथा।
अहङ्कारं मनो बुद्धिं रक्षेन्मे धर्मधारिणी ॥36॥

प्राणापानौ तथा व्यानमुदानं च समानकम्।
वज्रहस्ता च मे रक्षेत्प्राणं कल्याणशोभना ॥37॥

रसे रूपे च गन्धे च शब्दे स्पर्शे च योगिनी।
सत्त्वं रजस्तमश्चैव रक्षेन्नारायणी सदा ॥38॥

आयू रक्षतु वाराही धर्मं रक्षतु वैष्णवी।
यशः कीर्तिं च लक्ष्मीं च धनं विद्यां च चक्रिणी ॥39॥

गोत्रमिन्द्राणि मे रक्षेत्पशून्मे रक्ष चण्डिके।
पुत्रान् रक्षेन्महालक्ष्मीर्भार्या रक्षतु भैरवी ॥40॥

पन्थानं सुपथा रक्षेन्मार्गं क्षेमकरी तथा।
राजद्वारे महालक्ष्मीर्विजया सर्वतः स्थिता ॥ 41 ॥

रक्षाहीनं तु यत्स्थानं वर्जितं कवचेन तु।
तत्सर्वं रक्ष मे देवी जयन्ती पापनाशिनी ॥42 ॥

पदमेकं न गच्छेत्तु यदिच्छेच्छुभमात्मनः।
कवचेनावृतो नित्यं यात्र यत्रैव गच्छति ॥43 ॥

तत्र तत्रार्थलाभश्च विजयः सर्वकामिकः।
यं यं चिन्तयते कामं तं तं प्राप्नोति निश्चितम् ॥44 ॥

परमैश्वर्यमतुलं प्राप्स्यते भूतले पुमान्
निर्भयो जायते मर्त्यः सङ्ग्रमेष्वपराजितः ॥45 ॥

त्रैलोक्ये तु भवेत्पूज्यः कवचेनावृतः पुमान्
इदं तु देव्याः कवचं देवानामपि दुर्लभम् ॥46 ॥

यः पठेत्प्रयतो नित्यं त्रिसन्ध्यं श्रद्धयान्वितः
दैवी कला भवेत्तस्य त्रैलोक्येष्वपराजितः ॥47 ॥

जीवेद् वर्षशतं साग्रामपमृत्युविवर्जितः
नश्यन्ति व्याधयः सर्वे लूताविस्फोटकादयः ॥ 48 ॥

स्थावरं जङ्गमं चैव कृत्रिमं चापि यद्विषम्
अभिचाराणि सर्वाणि मन्त्रयन्त्राणि भूतले ॥49 ॥

भूचराः खेचराश्चैव जलजाश्चोपदेशिकाः
सहजा कुलजा माला डाकिनी शाकिनी तथा ॥ 50 ॥

अन्तरिक्षचरा घोरा डाकिन्यश्च महाबला
ग्रहभूतपिशाचाश्च यक्षगन्धर्वराक्षसाः ॥ 51 ॥

ब्रह्मराक्षसवेतालाः कूष्माण्डा भैरवादयः
नश्यन्ति दर्शनात्तस्य कवचे हृदि संस्थिते ॥ 52 ॥

मानोन्नतिर्भावेद्राज्यं तेजोवृद्धिकरं परम्
यशसा वद्धते सोऽपी कीर्तिमण्डितभूतले ॥ 53 ॥

जपेत्सप्तशतीं चणण्डीं कृत्वा तु कवचं पूरा
यावद्भूमण्डलं धत्ते सशैलवनकाननम् ॥ 54 ॥

तावत्तिष्ठति मेदिनयां सन्ततिः पुत्रपौत्रिकी ।
देहान्ते परमं स्थानं यात्सुरैरपि दुर्लभम् ॥ 55 ॥

प्राप्नोति पुरुषो नित्यं महामायाप्रसादतः
लभते परमं रूपं शिवेन सह मोदते ॥ ॐ ॥ ॥ 56 ॥

॥ इति देव्याः कवचं सम्पूर्णम् ॥

Durga Kavach in English

Om Namaścaṇḍikāyai

**Om Asya Srichandikavachasya Brahma Rishi, Anushtup
Chhandah, Chamunda Devta, Anganyasoktamaro Beejam,
Digbandhadevatastatvam, Shrijagadambapriyarthē
Saptasatipathangatven Jape Viniyoga.**

Om Namaścaṇḍikāyai

| Mārkaṇḍeya Uvāca |

Om Yadguhyam Paramam Loke Sarvarakṣākaram Nṛṇām |
Yanna Kasyacidākhyātam Tanme Brūhi Pitāmaha || 1 ||

| Brahmovāca |

Asti Guhyatamam Vipra Sarvabhūtopakārakam |
Devyāstu Kavacam Puṇyam Tacchṛṇuṣva Mahāmune || 2 ||

Prathamam Śailaputrī Ca Dvitīyam Brahmācārīṇī |
Tṛtīyam Candraghaṇṭeti Kūṣmāṇḍeti Caturthakam || 3 ||

Pañcamam Skandamātetī Śaṣṭham Kātyāyanīti Ca |
Saptamam Kālarātrīti Mahāgurīti Cāṣṭamam || 4 ||

Navamam Siddhidātrī Ca Navadurgāḥ Prakīrtitāḥ |
Uktānyetāni Nāmāni Brahmaṇaiva Mahātmanā || 5 ||

Agninā Dahyamānastu Śatrumadhye Gato Raṇe |
Viṣame Durgame Caiva Bhayārtāḥ Śaraṇam Gatāḥ || 6 ||

Na Teṣām Jāyate Kiñcidaśubham Raṇasaṅkate |
Nāpadam Tasya Paśyāmi Śokaduḥkhabhayam Na Hi || 7 ||

Yaistu Bhaktyā Smṛtā Nūnam Teṣām Vṛddhiḥ Prajāyate |
Ye Tvām Smaranti Deveśi Rakṣase Tānnasamśayaḥ || 8 ||

Pretasamsthā Tu Cāmuṇḍā Vārāhī Mahiṣāsanā |
Aindrī Gajasamārūḍhā Vaiṣṇavī Garuḍāsanā || 9 ||

Māheśvarī Vṛṣārūḍhā Kaumārī Śikhivāhanā |
Lakṣmīḥ Padmāsanā Devī Padmahastā Haripriyā || 10 ||

Śvetarūpadharā Devī Īsvarī Vṛṣavāhanā |
Brāhmī Haṃsasamārūḍhā Sarvābharaṇabhūṣitā || 11 ||

Ityetā Mātaraḥ Sarvāḥ Sarvayogasamanvitāḥ |
Nānābharaṇāśobhādhyā Nānāratnopaśobhitāḥ || 12 ||

Drśyante Rathamārūḍhā Devyaḥ Krodhasamākulāḥ |
Śaṅkhaṃ Cakraṃ Gadāṃ Śaktiṃ Halāṃ Ca Musalāyudham || 13 ||

Kheṭakaṃ Tomaraṃ Caiva Paraśuṃ Pāśameva Ca |
Kuntāyudham Trisūlaṃ Ca Śāṅgamāyudhamuttamam || 14 ||

Daityānāṃ Dehanāsāya Bhaktānāmabhayāya Ca |
Dhārayantyāyudhānīttham Devānāṃ Ca Hitāya Vai || 15 ||

Namaste॑stu Mahāraudre Mahāghoraparākrame |
Mahābale Mahotsāhe Mahābhayavināśini || 16 ||

Trāhi Mām Devi Duṣprekṣye Śatrūṇāṃ Bhayavardhini |
Prācyāṃ Rakṣatu Māmaindrī Āgneyyāmagṇidevatā || 17 ||

Dakṣiṇe॑vatu Vārāhī Nairṛtyāṃ Khaḍgadhāriṇī |
Pratīcyāṃ Vāruṇī Rakṣedvāyavyāṃ Mṛgavāhinī || 18 ||

Udīcyāṃ Pātu Kaumārī Aiśānyāṃ Śūladhāriṇī |
Ūrdhvaṃ Brahmāṇī Me Rakṣedadhastādvaiṣṇavī Tathā || 19 ||

Evam Daśa Diśo Rakṣeccāmuṇḍā Śavavāhanā |
Jayā Me Cāgrataḥ Pātu Vijayā Pātu Pṛṣṭhataḥ || 20 ||

Ajitā Vāmapārśve Tu Dakṣiṇe Cāparājitā |
Śikhāmudyotinī Rakṣedumā Mūrdhni Vyavasthitā || 21 ||

Mālādhārī Lalāṭe Ca Bhruvau Rakṣedyāśasvinī |
Trinetṛā Ca Bhruvormadhye Yamaghaṇṭā Ca Nāsike || 22 ||

Śaṅkhinī Caḡṣuṣormadhye Śrotrayordvāravāsinī |
Kapolau Kālikā Rakṣetkarṇamūle Tu Śāṅkarī || 23 ||

Nāsikāyāṃ Sugandhā Ca Uttaroṣṭhe Ca Carcikā |
Adhare Cāmṛtakalā Jihvāyāṃ Ca Sarasvatī || 24 ||

Dantān Rakṣatu Kaumārī Kaṇṭhadeśe Tu Caṇḍikā |
Ghaṇṭikāṃ Citraghaṇṭā Ca Mahāmāyā Ca Tāluke || 25 ||

Kāmākṣī Cibukaṃ Rakṣedvācaṃ Me Sarvamaṅgalā |
Grīvāyāṃ Bhadrakālī Ca Pṛṣṭhavaṃśe Dhanurdharī || 26 ||

Nīlagrīvā Bahiḡ Kaṇṭhe Nalikāṃ Nalakūbarī |
Skandhayoḡ Khaḡginī Rakṣedbāhū Me Vajradhāriṇī || 27 ||

Hastayordaṇḍinī Rakṣedambikā Cāṅgulīṣu Ca |
Nakhāñchūleśvarī Rakṣetkuḡsau Rakṣetkuleśvarī || 28 ||

Stanau Rakṣenmahādevī Manaḡśokavināśinī |
Hṛdaye Lalitā Devī Udare Śūladhāriṇī || 29 ||

Nābhau Ca Kāminī Rakṣedguhyaṃ Guhyeśvarī Tathā |
Pūtanā Kāmikā Meḡhṛaṃ Gude Mahiṣavāhinī || 30 ||

Kaṭyāṃ Bhagavatī Rakṣejjānunī Vindhyavāsinī |
Jaṅghe Mahābalā Rakṣetsarvakāmapradāyinī || 31 ||

Gulphayornārasimhī Ca Pādapṛṣṭhe Tu Taijasī |
Pādāṅgulīṣu Śrī Rakṣetpādādḡhastalavāsinī || 32 ||

Nakhān Daṃṣṭrakarālī Ca Keśāṃścaivordhvakeśinī |
Romakūpeṣu Kauberī Tvacaṃ Vāgīśvarī Tathā || 33 ||

Raktamajjāvasāmāṃsānyasthimedāṃsi Pārvatī |
Antrāṇi Kālarātriśca Pittaṃ Ca Mukuṭeśvarī || 34 ||

Padmāvati Padmaśe Kaphe Cūḍāmaṇistathā |
Jvālāmukhī Nakhajvālāmbhedyā Sarvasandhiṣu || 35 ||

Śukraṃ Brahmāṇi! Me Rakṣecchāyāṃ Chatreśvarī Tathā |
Ahaṅkāraṃ Mano Buddhiṃ Rakṣenme Dharmadhāriṇī || 36 ||

Prāṇāpānu Tathā Vyānamudānaṃ Ca Samānakam |
Vajrahastā Ca Me Rakṣetprāṇaṃ Kalyāṇaśobhanā || 37 ||

Rase Rūpe Ca Gandhe Ca Śabde Sparśe Ca Yoginī |
Sattvaṃ Rajastamaścaiva Rakṣennārāyaṇī Sadā || 38 ||

Āyū Rakṣatu Vārāhī Dharmam Rakṣatu Vaiṣṇavī |
Yaśaḥ Kīrtiṃ Ca Lakṣmīṃ Ca Dhanam Vidyāṃ Ca Cakriṇī || 39 ||

Gotramindrāṇi! Me Rakṣetpaśūnme Rakṣa Caṇḍike |
Putrān Rakṣenmahālakṣmīrbhāryāṃ Rakṣatu Bhairavī || 40 ||

Panthānaṃ Supathā Rakṣenmārgam Kṣemakarī Tathā |
Rājadvāre Mahālakṣmīrvijayā Sarvataḥ Sthitā || 41 ||

Rakṣāhīnaṃ Tu Yat-Sthānaṃ Varjitaṃ Kavacena Tu |
Tatsarvaṃ Rakṣa Me Devi! Jayantī Pāpanāśinī || 42 ||

Padamekaṃ Na Gacchettu Yadīcchecchubhamātmanaḥ |
Kavacenāvṛto Nityam Yatra Yatraiva Gacchati || 43 ||

Tatra Tatrārthalābhaśca Vijayaḥ Sārvakāmikaḥ |
Yaṃ Yaṃ Cintayate Kāmaṃ Taṃ Taṃ Prāpnoti Niścitam || 44 ||

Paramaiśvoryamatulaṃ Prāpsyate Bhūtale Pumān |
Nirbhayo Jāyate Martyaḥ Saṅgrāmeṣvaparājitaḥ || 45 ||

Trailokye Tu Bhavetpūjyaḥ Kavacenāvṛtaḥ Pumān |
Idaṃ Tu Devyāḥ Kavacaṃ Devānāmapī Durlabham || 46 ||

Yaḥ Paṭhetprayato Nityam Trisandhyaṃ Śraddhayānvitaḥ |
Daivīkalā Bhavettasya Trailokyeṣvaparājitaḥ || 47 ||

Jīvedvarṣāsatam Sāgramapamṛtyuvivarjitam |
Naśyanti Vyādhayaḥ Sarve Lūtāvisphoṭakādayaḥ || 48 ||

Sthāvaram Jaṅgamam Caiva Kṛtrimam Caiva Yadvīṣam |
Abhicārāṇi Sarvāṇi Mantrayantrāṇi Bhūtale || 49 ||

Bhūcarāḥ Khecarāścaiva Julajāścopadesīkāḥ |
Sahajā Kulajā Mālā Dākinī Śākinī Tathā || 50 ||

Antarikṣacarā Ghorā Dākinyaśca Mahābalāḥ |
Grahabhūtapiśācāśca Yakṣagandharvarākṣasāḥ || 51 ||

Brahmarākṣasavetālāḥ Kūṣmāṇḍā Bhairavādayaḥ |
Naśyanti Darśanāttasya Kavace Hṛdi Samsthite || 52 ||

Mānonnatirbhavedrāññastejovṛddhikaram Param |
Yaśasā Vardhate Soऽपि Kīrtimaṇḍitabhūtale || 53 ||

Japetsaptaśatīm Caṇḍīm Kṛtvā Tu Kavacam Purā |
Yāvadbhūmaṇḍalam Dhatte Saśailavanakānanam || 54 ||

Tāvattiṣṭhati Medinyām Santatiḥ Putrapautrikī |
Dehānte Paramam Sthānam Yatsurairapi Durlabham || 55 ||

Prāpnoti Puruṣo Nityam Mahāmāyāprasādataḥ |
Labhate Paramam Rūpam Śivena Saha Modate || 56 ||

**|| Iti Vārāhapurāṇe Hariharabrahma Viracitam Devyāḥ Kavacam
Sampūrṇam ||**